



www.oljan.fo

Jan Müller

04 - 04 - 2012

Faroe Petroleum vil finna íslensku oljuna

Nú freistin var úti at søkja um loyvi at leita eftir olju og gassi á íslenska landgrunninum hava trý feløg latið inn umsókn, har eitt teirra er fðroykskt. Faroe Petroleum, sum hevur sín uppruna í Fðroyum men sum síðani hevur víðkað sítt virksema til bretskt og norskt øki, fer nú at royna eydnuna hjá grannanum fyri norðan, Íslandi. Faroe Petroleum hevur fyrr hugt í ein norðan og søkti í 2010 um leitiloyvi í Grønlandi, men tá avtornaði rakk tað ikki at vera millum tey stóru altjóða oljufeløgini, sum finga leitiloyvi. Krøvini til fíggarliga orku eftir vanlukkuna í Meksikoflógvánum vóru so mikið stór, at meðalstór feløg megnaðu ikki at lyfta hesa uppgávuna. Nú hevur so Faroe Petroleum fðrkað seg longur eystur eftir og er millum tey trý feløgini, sum hava søkt um leitiloyvi á íslenska landgrunninum. Felagið er eisini virkið í leitingini enn longur fyri eystan, í Barentshavinum. Hini feløgini, sum hava søkt um leitiloyvi í Íslandi, eru bretska Valiant Petroleum og íslenska felagið Eykon Energy. Tær tríggar umsóknirnar koma frá íslensku feløgnum Kolvetni, sum samstarvar við Valiant Petroleum, frá Íslenskt kolvetni, sum samstarvar við Faroe Petroleum og síðani frá Eykon Energy, sum burturav er íslenskt tó við útlenskum áhugamállum eisini. Stjórin í íslenska orkustovninum, Guðni A. Jóhannesson sigur sambært blaðnum Visir, seg vera sera væl nøgdan við úrslitið av útbjóðingini. Menninir aftanfyri Kolvetni eru Jón Helgi Guðmundsson, sum eigur handilsfyrirðkuna Byko og hansara handilsfelagi Gunnlaugur Jónsson, sum eiga 50%, síðani verkfrøðingafyrirðkan Mannvit, sum eigur 25% og norski vinnulívsmaðurin, Terje Hagevang, sum stendur fyri teimum restandi 25%, sambært ruv.is. Hagevang er í dag stjóri í Valiant og hevur áður staðið á odda fyri fyrst Saga Petroleum og seinni Sagex, sum søkti um leitiloyvi í 1. útbjóðing í 2009. Bæði Jón Helgi og Gunnlaugur hava partabrøv í Valiant. Íslenskt kolvetni eiga verfrøðingafyrirðkan Verkis,

Íslenska oljufelagið Olís og felagið Dreki Holding. Í Eykon Energy eru fleiri íleggjarar - Heiðar Már Guðjónsson, formaður, Ragnar Tórisson, Jón Einar Eyjólfsson og fyrr umrøddu Gunnlaugur Jónsson og Terje Hagevang. Íslenski fíggar- og orkumálaráðharrin Oddný Harðadóttir var til staðar, tá umsóknirnar voru latnar upp á Orkustovninum í vikuni. Hon segði, at mest bjartskygdu metingarnar eru, at oljuleiting fer at geva inntøkur til samfelagið eftir tíggu ár. Ætlanin er, at Orkustovnurin fer at geva endaligu loyvini í seinasta lagi í november í ár. Íslendingar høvdu sína fyrstu útbjóðing í 2009, men hon miseydnaðist orsakað av teirri torgreiddu skattaskipanini. Síðani tá eru reglarnar broyttar og gjørdar meira einfaldar. Nú verður lagt upp til at lata loyvi fyri eitt 12 ára skeið. Ísland og Noreg undirskrivaðu í 1981 eina avtalu um økið millum Ísland og Jan Mayen. Sambært avtaluni hevur Noreg rætt til 25 prosent luttøku í møguligum leitiloyvum í hesum økinum, sum eisini fevnir um Dreka-økið, har tey trý oljufeløgini hava søkt um leitiloyvi. Tá ein umsókn kemur um leitiloyvi í hesum øki, fær Noreg eitt avrit av umsóknini, og skal so innan 30 dagar boða frá, um tað brúkar sín rætt at verða við. Myndir - ruv.is